

Il-Ħamis, 17 ta' Diċembru 2020

Ktieb in-nisel ta' Ġesù Kristu,
bin David,
bin Abraham.
Abraham nissel lil Iżakk ...
Ġesse nissel lil David,
is-sultan.
David nissel lil Salamun
mill-mara ta' Urija ...
Ġosija nissel lil Ġekonija
u lil ħutu;
kien żmien l-eżilju f'Babilonja.
Wara l-eżilju f'Babilonja,
Ġekonija nissel lil Salatjel ...
Ġakobb nissel lil Ġużepi,
ir-raġel ta' Marija,
li minnha tweled Ġesù
li jsejĥulu l-Messija.

*Mill-Evangġelju skont San Mattew,
kapitlu 1, versi 1-2a.6.11-12a.16*

19

“Is-silta
tal-arblu tar-razza ta' Ġesù
mhijiex xi elenku telefoniku,
imma turi verità importanti:
Alla ried li jsir Storja ...
Il-waqgħa tal-bniedem,
lil Alla tatu din l-idea
li jagħmel mixja magħna.
L-istorja tagħna hija magħmula
minn qdusija u dnuh:
fl-elenku
tal-arblu tar-razza ta' Ġesù
hemm qaddisin u midinbin.
U dan huwa s-sabiħ:
Alla jagħmel l-istorja magħna.”

PAPA FRANĠISKU,
Meditazzjoni, 17 Diċembru 2013

Biex Alla jsir Storja

*Lil Alla
kemm inħalliH
jitħallat
miegħi?*

*Kemm
inħalli lili nnifsi
nitħallat
ma' Alla?*

Mulej, Inti Alla li titħallat,
titħallat magħna l-bnedmin.
U dan Inti tagħmlu
mhux biex tmur tajjeb Int
imma biex immorru tajjeb aħna.
U għalhekk ma hemm ebda realtà kerha
fil-ħajja ta' xi ħadd minna
li lilek ixekklek milli titħallat miegħu.
Ma hemm ebda sitwazzjoni
ta' xi ħadd imdennes mill-ħażin
li lilek iġġiegħlek tistkerrħu.
Ma hemm ebda marka mhux flokha
fil-karattru ta' dak li jkun
li lilek iddarrsek u tħajrek taħrab minnu.
Tħallat magħna kemm tiflaħ, Mulej,
ħalli nkunu nistgħu nitħalltu miegħek.